

**ҚОНУНИ
ҶУМҲУРИИ ТОҶИКИСТОН**

**ДАР БОРАИ АЗ ҶАВОБГАРИИ ҶИНОӢ, ИНТИЗОМӢ ВА МАЪМУРӢ ОЗОД КАРДАНИ ШАХСОНЕ,
КИ ДАР ДАВРАИ АЗ 27 МАРТ ТО 25 НОЯБРИ СОЛИ 1992 ҶИНОЯТ ВА АМАЛҶОИ ҒАЙРИҚОНУНӢ
СОДИР КАРДААНД**

(Ахбори Шӯрои Олии Ҷумҳурии Тоҷикистон, соли 1992, №23, мод. 323)

Бо мақсади хотима додан ба ҷанги бародаркӯшӣ, пешгирии ғочиаи миллии ҷумҳурӣ ва харобшавии асосҳои иқтисодии ҷамъиятӣ ва сиёсии давлат, таҳкими сулҳу салоҳ, ҳамдигарфаҳмӣ ва ҳамкори гурӯҳҳои гуногун, ташкилотҳои ҷамъиятӣ ва ҳизбҳои сиёсӣ, таъмини фаъолияти мӯътадили институтҳои давлатӣ, инсондӯстӣ зоҳир намуда, Шӯрои Олии Ҷумҳурии Тоҷикистон қарор мекунад:

Моддаи 1.

Шахсоне, ки аз 27 март то 25 ноябри соли 1992 дар минтақаҳои муҳолифати мусаллаҳона ҷиноят ё амалҳои ғайриқонунии зеринро содир кардаанд, ба ҷавобгариҳои ҷиноятӣ, интизомӣ ва маъмурӣ кашида нашаванд:

ғасби биноҳои мақомоти ҳокимият ва идораи давлатӣ, корхонаҳо ва ташкилотҳо, коммуникатсия ва иншоотҳо;

муҳосираи роҳҳои нақлиёт ва роҳи оҳан, купрукҳо, биноҳо, вокзалҳо, стансияҳо, аэропортҳо, биноҳои телевизион ва радио, иншооту коммуникатсияҳо, ки ба оқибатҳои сангин наанҷомида бошанд; ташкил ва гузаронидани гирдиҳамоиҳо, роҳпаймоиҳо ва намоишҳои ба қайд гирифтанишуда; вайрон кардани сарҳади давлатӣ, ки ба қочоқи маводи муҳодира вобаста нестанд.

Моддаи 2.

Парвандаҳо нисбати шахсоне, ки ҷиноятҳои дар моддаи 1 ҳамин Қонун номбаршударо содир карда, дар истехсолоти мақомоти тафтишотӣ ва додгоҳӣ мебошанд, қатъ карда шаванд.

Моддаи 3.

Шахсоне, ки дар минтақаҳои муҳолифати мусаллаҳона дар мӯҳлатҳои дар моддаи 1 ҳамин Қонун пешбининашуда бо роҳи дудӣ ва ғорати амвол ё ҳай карда бурдани воситаҳои нақлиёт ҷиноят содир кардаанд, ба шартӣ то 31 декабри соли 1992 тавассути мақомоти қорҳои дохилӣ ба соҳибонашон баргардондани амвол аз ҷавобгариҳои ҷиноятӣ озод карда шаванд.

Моддаи 4.

Шахсоне, ки аз ҷойҳои маҳрӯмӣ аз озодӣ ё маҳбасҳо ғайриқонунӣ озод карда шудаанд, дар сурати то 31 декабри соли 1992 ихтиёран ба ин ҷойҳо ё ба мақомоти ВКД Ҷумҳурии Тоҷикистон баргаштанашон ба ҷавобгариҳои ҷиноятӣ кашида намешаванд.

Моддаи 5.

Ҳамин Қонун танҳо нисбати шахрвандони Ҷумҳурии Тоҷикистон татбиқ мегардад ва аз рӯзи қабул шуданаш эътибор пайдо мекунад.

**И.В. Президенти
Ҷумҳурии Тоҷикистон**

Э.Раҳмонов

ш. Хучанд, 26 ноябри соли 1992,
№ 728